

IGREYIDI 1 ILIMI LEKHAYA

USibi ufunyana umngani omutjha



SINDEBELE

Ileveli:

2

Incwadi

3



Ukufunda ngeenqhema okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwe ngeencwadini zabo zokutlolela umsebenzi.

USibi ufunyana umngani omutjha



UPam, uLebo nenja
uSibi bayazithabulula.

Namhlanje uSibi uthanda
ukwenza izinto ezingazisiko.
Uyabaleka.

UPam noLebo bagijima
ngemva kwakhe.
“Buya Sibi” Kurhuwelela
uLebo.






USibi ugijima unqophe
eboden i lephaga.
USibi unukanukelela
umthangala.

Unukelela ini eboden?
Ingabe ufunyene ibholo ebovu
nokuhlaza kwesibhakabhaka?

Wowu! Wowu! Wowu!



UPam uyabuza, "Ngikuphi
okufunyeneko Sibi?"

Ingabe lithambo elikhulu?

Ingabe yikhowunu?

Wowu! Wowu! Wowu!






UPam noLebo balandela
uSibi ephageni.

Kwa! Kwa! Kwa!

"Maye! Lidada elincani
elisarulani."

Idada elincani lilahlekile.

Umntazana ukhamba
kabuthaka unqophe lapho
kunedada
elincani elisarulani.







“Ulahlekile dajana?
Sikuthathe siyokuphosa
ngesizibeni?” Kwatjho uPam.

USibi wathoma ukukhonkotha.
Wowu! Wowu! Wowu!


“Awa Sibi! Ungakhonkothi
idada elincani elisarulani”,
kwatjho uLebo.
Idajana liyathuka.



UPam noLebo bathatha
idajana bakhamba nalo
bayolifaka ngesizibeni.

"Nangu umma wakho nobaba
wakho. Qala abafowenu
nodadwenu baduda ngesizibeni,"
kwatjho uPam.

Kwa! Kwa! Kwa!



"Ngifisa kwangathi singathatha
idada siye nalo ekhaya,"
kwatjho uPam.

Idada elisarulani laduda
lakhamba.

"Ngicabanga bonyana idajana
lifuna ukuhlala nomndeni
wakwabo," kutjho uLebo.

Kwa! Kwa! Kwa!




USibi wabona idada
seliduda ngesizibeni.
USibi weqela ngesizibeni.

Phatjha! Phatjha! Phatjha!

"Awa Sibi, wena udlala kumbi.
Phuma ngapho!" Kwatjho uPam.





USibi waphuma bewathintitha
amanzi esikhunjeni sakhe.
"Awa-ke Sibi! Uyangithambisa.
Asikhambé sibuye le ekhaya,"
kwatjho uLebo.

USibi kwanje ulayelisa umngani
wakhe omutjha.

Wowu! Wowu! Wowu!

Tlhogomela
ifuyosithandwa yakho!







Vuma!

Uwabonile amadajana?

Uwabonile amadajana aduda ngemanzini?

Idada eliduna, elisikazi nedajana.

Idada elingugogo nelinguadade.



Uwabonile afaka imilonyana yawo

Athaya ngemanzini?



Idada eliduna, elisikazi nedajana

Idajana elingugogo nelinguadade.



Uwabonile amadada aphaya iimpiko zawo?

Athaya ngemanzini?



Idada eliduna, elisikazi nedajana

Idajana elingugogo nelinguadade.





Mayelana namadada

Amadada pheze afane namarhansi neenyoni
zangaphetjheya ezaziwa ngobuhle.

Amadada aneenzwani ezihlangeneko
ezenza bonyana akwazi ukuthaya
ngemanzini.

Amadada anemilomo emide emitsutsungu.

Iinsiba zamadada azithambi msinya.

Kunamadada asikazi namadada aduna.

Abentwana bamadada madajana.






Umsebenzi ofundwa ngeenqhemba



Qalisisa iinthombe bese:

1

- utjho bonyana kwenzeka ini esithombeni ngasinye.
- ulamanise iinthombe
- coca indatjana ngewakho amagama.



2

Lingisani indatjana.

3

Phendula imibuzo elandelako ngomlomo.

- a. Sithini isihloko sendatjana?
- b. Bobani abalingisi abaqakathhekileko?
- c. UPam noLebo babafunyana kuphi ababelethi bedajana?







- d. Ucabanga bonyana idajana elincani elisarulani noSibi bazokuraga babe bangani?
- e. Nikela imibala ebaliweko endatjaneni.



4

Tjela umngani wakho bonyana esinye nesinye isithombe sikhambisana naliphi igama. Funda umutjho okhambisana nesithombe negama.



ithambo
uSibi
ibholo
ifowunu
idada

lithambo elikhulu?

Ibholo inombala obovu
nokuhlaza kwesibhakabhaka

Uyalibona idada elisarulani?


USibi yinja kaPam noLebo.

Ingabe yifowunu?



5

Sebenzisa amagama neenthombe ukuqedelela umutjho bese utlolela umsebenzi ngencwadini yakho otlolela ngakiyo.

noSibi	ngesizibeni	idajana	inyoni
Isibonelo:		Inyoni _____ ilila emthini.	
	UPam _____ bayazilula.		
	USibi ubona _____ elincani elisarulani.		
	UPam noLebo bathatha idajana balisa _____		



6

- Kopulula umutjho owodwa endatjaneni uwutlole ngaphakathi kwencwadi yakho yokusebenzela.
- Gwala isithombe esimadana nomutjho lowo.

IGREYIDI 1 ILIMI LEKHAYA



Incwadi 3

Isihloko:	USibi ufunyana umngani omutjha
Ilimi:	IsiNdebele
Ileveli:	IGreyidi 1 Incwadi yokufunda ngeLimi Lekhaya: Ileveli Incwadi 3
Umhlobo womtlolo:	Ococwako
Amagama atjhejweko:	omutjha, umngani, ukugima, ukunukelela
Ilwazi-magama:	ithambo, iphaga, umthangala, ukukhonkotha, ukucabanga, ichibi
Amatjhada:	th, hl, rh, ph, mb
Okumumethweko, imibono namakghono:	<ul style="list-style-type: none">▪ Lamanisa iinthombe.▪ Buyelela ucoce indatjana.▪ Phendula imibuzo elula ngesiqetjhana.▪ Madanisa isihloko, isithombe namagama.▪ Qedelela imitjho.▪ Kopulula umutjho owuthethe endatjaneni.▪ Gwala isithombe esizokutjengisa umutjho owukopululileko.

IsiTatimende seKharikhyulamu yeliZweloke (i-TKZ) sifuna kobana abotijhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo lakaTijhere.

Utitjhere kufanele ahlele iinkhathi zokufunda sekufaka hlangana namagama athileko azokuhlathululwa esiqetjhaneni kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinquetjhana ezinengi ekungakhulunywa ngazo. iinquetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahlha abafundi bakho.

ISBN 978-1-4315-2448-8



ISBN 978-1-4315-2448-8



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 1
ezisematjhelfini ngeLimi
Lekhaya:



Isirhwarkwa siya esikolweni

Ngiyakwazi ukufunda

Soke siya esikolweni

Ilanga leenlwana lezemidlalo



**Siyayithanda ibholo
erarhwako**

Siyembatha

**USibi ufunyana umngani
omutjha**

Ilorana esarulani



Ikukhu ebovana

U-Ann uya kwadorhodera

Ibhudango lakaDudu